

## FR ASHWIN CRASTA

ಸಾಧ್ಯಾ ಕಾಳಾಚೊ ದುಸ್ರೊ ಆಯ್ತಾರ್

14, ಜನೆರ್ 2024

ಮೊಗಾಚ್ಯಾಂನೊ, ಸೊಮ್ಯಾಚ್ಯಾ ದಿಸಾ ಏಕ್ ಕುಟಮ್ ಜಾವ್ನ್ ಎವ್ಕರಿಸ್ತಾಚೆಂ ಬಲಿದಾನ್ ಭೆಟೊಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ದೇವ್ ವಿವಿಧ್ ರಿತಿಂನಿ ಆಪ್ಣಾಕ್ ಆಮ್ಕಾಂ ಉಗ್ಡಾಪೆಂ ಕರ್ತಾ, ತಾಚಿ ಖುಶಿ ಆಮ್ಕಾಂ ಕಳಯ್ತಾ. ಆಯ್ಚಿ ದೇವ್‌ಸ್ತುತಿ ಸಂಸಾರಾಚೆಂ ಪಾಪ್ ಕಾಡ್ತಲ್ಯೆ ಶೆಳಿಯೆಕ್ ಆಮಿ ವಳ್ಕುಂಕ್ ಆನಿ ತಾಚಿ ವಳಕ್ ಹೆರಾಂಕ್ ದಿಂವ್ಕ್ ಉಲೊ ದಿತಾ. ದೇವ್‌ಸ್ತುತಿ ವರಾಚೊ ಸಾದೊ ಕಾಳ್ ಆಮಿ ಆರಂಭ್ ಕೆಲಾ ಆಸ್ತಾಂ ಆಮ್ಚೆ ಜಿಣಿಯೆಚ್ಯಾ ಸಾದ್ಯಾ ಘಡಿತಾಂನಿ ಸೊಮ್ಯಾಕ್ ವಳ್ಕುನ್ ತಾಕಾ ಸಾಕ್ಸ್ ಜಾಂವ್ಕ್ ಗರ್ಜ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : 1 ಸಾಮ್ವೆಲ್ 3:3-10, 19

ಅಂತರ್‌ಗೀತ್ : ಕೀರ್ತನ್ 39

ದುಸ್ರೆಂ ವಾಚಪ್ : 1 ಕೊರಿಂಥ್ 6:13-15, 17-20

ಸುವಾರ್ತಾ : ಜುವಾಂವ್ 1:35-42

ಮಿಸಾಚೆಂ ಗಿತಾಂ:

ಪ್ರವೇಶ್ : A 52

ಭೆಟೊವ್ಣಿ : C 40

ಕುಮ್ಮಾರ್ : D 31

ನಿರ್ಗಮನ್ : F 8

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಚ್ಯಾಂನೊ, ದೇವ್ ಆಮ್ಚೊ ಸರ್ಗಿಂಚೊ ಬಾಪ್ ಆಮ್ಚಿಂ ಮಾಗ್ಣಿಂ ಆಯ್ಕತಾ. ಆಮ್ಚೆಂ ಆಪೊವ್ಣೆಂ ಪಾರ್ಕುನ್ ಜಿಯೆಂವ್ಕ್ ಆಧಾರ್ ದಿತಾ. ತ್ಯಾ ಬಾಪಾ ಸಮೊರ್ ಆಮ್ಚಿಂ ಪ್ರಾರ್ಥನಾಂ ಆಮಿ ಉಚಾರ್ಯಾಂ.

1. ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ ಆಪ್ಣಾಚೆಂ ಆಪೊವ್ಣೆಂ ಆನಿ ಮಿಸಾಂವ್ ಧಯ್ರಾನ್ ಪರ್ಗಟ್ ಕರುಂಕ್ ತಾಂಕಾಂ ಕುರ್ಪಾ ಆನಿ ಪವಿತ್ರ ಅತ್ಮಾಚಿ ಸಸಾಯ್ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಪುಡಾರ್ಯಾಂನಿ ರಾಷ್ಟ್ರಾಚ್ಯಾ ಪರ್ಜೆಚ್ಯಾ ಬರೆಪಣಾ ಖಾತಿರ್ ವಾವ್ರಂಕ್ ಉದಾರ್ ಮನ್ ದಿ. ತಶೆಂಚ್ ಆಮ್ಚ್ಯಾ ರಾಷ್ಟ್ರಾಂತ್ ಸಮಾಧಾನಾಚೆಂ ವಾತಾವರಣ್ ಲಾಬಯ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಂತ್ಲ್ಯಾ ವ್ಹಡಿಲಾಂನಿ ಭುರ್ಗ್ಯಾಂಕ್ ಬರೆಂ ಮಾರ್ಗದರ್ಶನ್ ದಿವ್ನ್ ಭಾವಾರ್ಥ್ಯಾಂಚಿಂ ಆನಿ ದೇವ್‌ಭಿರಾಂತಿಚಿಂ ಕುಟ್ಮಾಂ ಬಾಂದುನ್ ಹಾಡುಂಕ್ ಜಾಯ್ ಆಸ್ಲಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಕುಟ್ಮಾಂನಿ ತುಜ್ಯಾ ಆಪೊವ್ಣಾಚೆಂ ದೆಣೆಂ ಲಾಬುನ್ ಎಕ್ಲ್ಯಾನ್ ಪುಣ್‌ಯಿ ತುಜಿ ಸೆವಾ ಕರುಂಕ್ ವಿಂಚುನ್ ಕಾಡ್. ತಶೆಂಚ್ ಕುಟ್ಮಾಂತ್ ಮಾಗ್ಣಾಚೊ ಆನಿ ಭಗ್ನಣ್ಯಾಚೊ ಸ್ಪಿರಿತ್ ಚಡಯ್. ಯುವಜಣಾಂನಿ ತಾಂಚೆಂ ಆಪೊವ್ಣೆಂ ಪಾರ್ಕುಂಕ್ ತಶೆಂಚ್ ತಾಕಾ ಪಾಳೊ ದಿಂವ್ಕ್ ತಾಂಚಿ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

5. ಸಮೆಸ್ತ್ ಪಿಡೆಸ್ತಾಂಕ್ ಬರಿ ಭಲಾಯ್ಕಿ ದಿ. ತಾಂಚಿ ಸೆವಾ ಕರ್ತಲ್ಯಾ ಸಮೆಸ್ತಾಂಕ್ ಬೆಸಾಂವಾಂನಿ ಭರ್ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲ್ಯಾ ಆಮಿ ಸಮೆಸ್ತಾಂನಿ ಆಮ್ಚ್ಯಾ ಆಪೊವ್ಣಾಕ್ ಸರಿ ಜಾಲ್ಲಿ ಜಿಣಿ ಜಿಯೆವ್ನ್ ಪುನರ್‌ಜಿವಂತ್ ಜೆಜುಕ್ ಸಾಕ್ಲಿ ಜಾಂವ್ಕ್ ಪ್ರೇರಣ್ ದಿ ಮ್ಹಣ್ ಮಾಗ್ತಾಂವ್.

ದುಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಉಲಯ್, ಸರ್ವೆಸ್ಪರಾ, ಆಯ್ಕತಾ ತುಜೊ ಚಾಕರ್

ಸಾಮುಯೆಲಾಚ್ಯಾ ಪಯ್ಲಾ ಪುಸ್ತಕಾಂತ್ಲೆಂ ವಾಚಪ್

1 ಸಾಮು. 3:3b-10, 19

ದೆವಾಚಿ ಸೊಲ್ಹಾಪೇಟ್ ಆಸ್ಲಿ ತ್ಯಾ ಸರ್ವೆಸ್ಪರಾಚ್ಯಾ ಮಂದಿರಾಂತ್ ಸಾಮುಯೆಲ್ ನಿದುನ್ ಆಸ್ಲೊ. ತೆದ್ನಾ ಸರ್ವೆಸ್ಪರಾನ್ ಉಲೊ ಕೆಲೊ: “ಸಾಮುಯೆಲ್! ಸಾಮುಯೆಲ್!” ತಾಣೆಂ ಜಾಪ್ ದಿಲಿ: “ಹಾಂವ್ ಹಾಂಗಾ ಆಸಾಂ!” ಆನಿ ತೊ ಏಲಿಶಿಂ ಧಾಂವ್ಲೊ ಆನಿ ತಾಣೆಂ ಮ್ಹಳೆಂ: “ಹಾಂವ್ ಹಾಂಗಾ ಆಸಾಂ, ತುವೆಂ ಮ್ಹಾಕಾ ಆಪಯ್ಲೊಯ್”. ಏಲಿನ್ ಜಾಪ್ ದಿಲಿ: “ಹಾಂವೆಂ ತುಕಾ ಆಪೊಂವ್ಕ್ ನಾ; ಪರ್ತುನ್ ನಿದುಂಕ್ ವಚ್!” ತೊ ನಿದುಂಕ್ ಗೆಲೊ. ಪರ್ತುನ್ ಸರ್ವೆಸ್ಪರಾನ್ ಉಲೊ ಕೆಲೊ: “ಸಾಮುಯೆಲ್! ಸಾಮುಯೆಲ್!” ತೊ ಉಟ್ಲೊ ಆನಿ ಏಲಿಶಿಂ ವಚುನ್ ತಾಣೆಂ ಮ್ಹಳೆಂ: “ಹಾಂವ್ ಹಾಂಗಾ ಆಸಾಂ, ತುವೆಂ ಮ್ಹಾಕಾ ಆಪಯ್ಲೊಯ್.” ಪೂಣ್ ತಾಣೆಂ ಜಾಪ್ ದಿಲಿ: “ಮ್ಹಜ್ಯಾ ಪುತಾ, ಹಾಂವೆಂ ತುಕಾ ಆಪೊಂವ್ಕ್ ನಾ; ಪರ್ತುನ್

ನಿದುಂಕ್ ವಚ್!" ತೆದೊಳ್ ಪರ್ಯಾಂತ್ ಸಾಮುಯೆಲಾಕ್ ಸರ್ವೆಸ್ಪರಾಚಿ ಒಳಕ್ ನಾತ್ಲಿ ಆನಿ ಸರ್ವೆಸ್ಪರಾನ್ ಆಪ್ಲೆಂ ಉತರ್ ತಾಕಾ ತೆದೊಳ್ ಪರ್ಯಾಂತ್ ಕಳಿತ್ ಕರುಂಕ್ ನಾತ್ಲೆಂ. ಸರ್ವೆಸ್ಪರಾನ್ ಪರ್ತುನ್ ತಿಸ್ರೆ ಪಾವ್ಲಿಂ ಸಾಮುಯೆಲಾಕ್ ಉಲೊ ಕೆಲೊ. ತೊ ಉಟ್ಲೊ ಆನಿ ಏಲಿಶಿಂ ವಚುನ್ ತಾಣೆಂ ಮ್ಹಳೆಂ: "ಹಾಂವ್ ಹಾಂಗಾ ಆಸಾಂ, ತುವೆಂ ಮ್ಹಾಕಾ ಆಪಯ್ಲೊಯ್." ಸರ್ವೆಸ್ಪರ್ ಭುರ್ಗ್ಯಾಕ್ ಆಪಯ್ತಾ ಮ್ಹಣ್ ತೆದ್ನಾ ಏಲಿಕ್ ಸಮ್ಜಲೆಂ. ದೆಕುನ್ ತಾಣೆಂ ಸಾಮುಯೆಲಾಕ್ ಮ್ಹಳೆಂ: "ನಿದುಂಕ್ ವಚ್, ಆನಿ ತೊ ತುಕಾ ಪರ್ತುನ್ ಉಲೊ ಕರಿತ್ ಜಾಲ್ಯಾರ್ ಜಾಪ್ ದಿ. 'ಉಲಯ್, ಸರ್ವೆಸ್ಪರಾ, ಕಿತ್ಯಾಕ್ ತುಜೊ ಸೆವಕ್ ಆಯ್ಕತಾ.'" ಸಾಮುಯೆಲ್ ಆಪ್ಲ್ಯಾ ಜಾಗ್ಯಾರ್ ನಿದುಂಕ್ ಗೆಲೊ. ಸರ್ವೆಸ್ಪರ್ ಯೆವ್ನ್ ತಾಚೆಶಿಂ ಉಬೊ ರಾವ್ಲೊ ಆನಿ ಆದ್ಲೆ ಪರಿಂ ತಾಣೆಂ ಉಲೊ ಕೆಲೊ: "ಸಾಮುಯೆಲ್! ಸಾಮುಯೆಲ್!" ಸಾಮುಯೆಲಾನ್ ಜಾಪ್ ದಿಲಿ: "ಉಲಯ್, ಸರ್ವೆಸ್ಪರಾ, ತುಜೊ ಸೆವಕ್ ಆಯ್ಕತಾ."

ಸಾಮುಯೆಲ್ ವಾಡ್ಲೊ ಆನಿ ಸರ್ವೆಸ್ಪರ್ ತಾಚೆ ಸವೆಂ ಆಸ್ಲೊ ಆನಿ ತಾಚೆಂ ಏಕ್‌ಚ್ ಏಕ್ ಉತರ್ ನಿರ್ಫಳ್ ಜಾಂವ್ಕ್ ತಾಣೆಂ ದಿಲೆಂ ನಾ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 39:2+4ab, 7-8a, 8b-9, 10

ಶ್ಲೋಕ್: ಅಭೈ, ತುಜಿ ಖುಶಿ ಕರುಂಕ್ ಹಾಂವ್, ಯೆತಾಂ, ಸರ್ವೆಸ್ಪರಾ.

ಕೀ. 39:8a+9a

1. ಆಶೆವ್ನ್, ಆಶೆವ್ನ್ ಸರ್ವೆಸ್ಪರಾಚಿ ವಾಟ್ ಹಾಂವ್ ಪಳೆತಾಲೊಂ. ತಾಣೆಂ ಮ್ಹಜೆರ್ ಬಾಗ್ವೊನ್ ದೀಷ್ಟ್ ಘಾಲಿ, ಮ್ಹಜ್ಯಾ ಉಲ್ಯಾಕ್ ಕಾನ್ ದಿಲೆ. ಏಕ್ ನವೆಂ ಗೀತ್ ತಾಣೆಂ ಮ್ಹಜ್ಯಾ ತೊಂಡಾಂತ್ ಘಾಲಾಂ, ಆಮ್ಚ್ಯಾ ದೆವಾಚೆಂ ಕೀರ್ತನ್ ತೆಂ.
2. ಯಜ್ಞ್ ಆನಿ ಭೆಟೊವ್ಣೊ ತುಕಾ ನಾಕಾ ಜಾಲಿಂ, ಪುಣ್ ತುಜ್ಯಾ ಉತ್ರಾಕ್ ಮ್ಹಜೆ ಕಾನ್ ಉಗ್ತೆ ಕೆಲೆಯ್. ಹೋಮ್ ಆನಿ ದೋಶ್ ಪರಿಹಾರ್ ಬಲಿಯೊ ತುವೆಂ ಮಾಗುಂಕ್ ನಾಂಯ್, ತೆದ್ನಾ "ಅಭೈ, ಹಾಂವ್ ಯೆತಾಂ!" ಮ್ಹಳೆಂ ಹಾಂವೆಂ.
3. ಶಾಸ್ತ್ರಾಚ್ಯಾ ಗ್ರಂಥ್-ಕೊವ್ಚ್ಯಾಂತ್ ಮ್ಹಜೆ ವಿಶಿಂ ಸಾಂಗ್ಲೆಂ ಆಸಾ: "ದೆವಾ ಮ್ಹಜ್ಯಾ, ತುಜಿ ಖುಶಿ ಕರುಂಕ್ ಮ್ಹಾಕಾ ಸಂತೊಸ್; ತುಜೆಂ ಧರ್ಮ್‌ಶಾಸ್ತ್ರ ಮ್ಹಜ್ಯಾ ಅಂತಸ್ಕರ್ನಾಂತ್ ರೊಂಬುನ್ ಆಸಾ."

4. ತುಜ್ಯೆ ಸೊಡ್ವಣೆಚಿ ಬರಿ ಖಬರ್ ವ್ಹಡ್ಲೆ ಸಭೆಂತ್ ಹಾಂವೆಂ ಪರ್ಗಟ್ ಕೆಲ್ಯಾ. ಮ್ಹಜೆಂ ತೊಂಡ್ ಹಾಂವ್ ಧಾಂಪುನ್ ದವರ್ಚೊ ನಾಂ—  
ಹೆಂ ತುಂ ಬರೊ ಜಾಣಾಯ್, ಸರ್ವೆಸ್ಪರಾ.

ದುಸ್ರೆಂ ವಾಚಪ್

ತುಮ್ಮೊ ಕುಡಿ ಕ್ರಿಸ್ತಾಚೆ ಸಾಂದೆ ಜಾವ್ನಾಸಾತ್

ಸಾಂ ಪಾವ್ಲುನ್ ಕೊರಿಂಥ್‌ಗಾರಾಂಕ್ ಬರಯ್‌ಲ್ಲ್ಯಾ ಪಯ್ಲ್ಯಾ ಪತ್ರಾಂತ್ಲೆಂ ವಾಚಪ್

ಕೊರಿಂ. 6:13c-15a, 17-20

ಭಾವಾಂ-ಭಯ್ಲಿಂನೋ,

ಕೂಡ್ ವ್ಯಭಿಚಾರಾ ಪಾಸತ್ ನ್ಹಯ್. ತಿ ಸೊಮಿಯಾ ಪಾಸತ್ ಆನಿ ಸೊಮಿ ಕುಡಿ ಪಾಸತ್. ದೆವಾನ್ ಸೊಮಿಯಾಕ್ ಮಾತ್ ಮೆಲ್ಲ್ಯಾಂತ್ಲೊ ಜಿವಂತ್ ಉಠಯ್ಲೊ ನ್ಹಯ್, ಬಗರ್ ಆಮ್ಕಾಂಯಿ ತೊ ಆಪ್ಲೆ ಸಕ್ತೆನ್ ಉಠಯ್ತೊ.

ತುಮ್ಮೊ ಕುಡಿ ಕ್ರಿಸ್ತಾಚೆ ಸಾಂದೆ ಮ್ಹಣ್ ತುಮಿ ನೆಣಾತ್‌ಗಿ?

ಪುಣ್ ಕೊಣ್ ಸೊಮಿಯಾಕ್ ಎಕ್ವಟ್ತಾ ತೊ ತಾಚೆ ಸಂಗಿಂ ಏಕ್ ಅತ್ಮೊ ಜಾತಾ. ತರ್ ವ್ಯಭಿಚಾರಾ ಧಾವ್ನ್ ಪೊಳಾಪಳ್ ಘೆಯಾ. ಮನಿಸ್ ಆಧಾರ್ತಾ ತೆಂ ಹರೈಕ್ ಪಾತಕ್ ತಾಚೆ ಕುಡಿ ಭಾಯ್ರ್ ತೊ ಕರ್ತಾ. ಪುಣ್ ವ್ಯಭಿಚಾರಾಚೆಂ ಪಾತಕ್ ಆಪ್ಲೆಚ್ ಕುಡಿ ವಿರೋಧ್ ತೊ ಕರ್ತಾ. ತುಮ್ಮೊ ಕುಡಿ ಪವಿತ್ರ್ ಅತ್ಮಾಚೆಂ ಮಂದಿರಾಂ ಮ್ಹಣ್ ತುಮಿ ನೆಣಾತ್‌ಗಿ? ತೊಚ್ ಅತ್ಮೊ ತುಮ್ಮೆ ಥಂಯ್ ವಸ್ತಿ ಕರ್ತಾ ನ್ಹಯ್? ದೆವಾನ್‌ಚ್ ತಾಕಾ ಏಕ್ ದೆಣೆಂ ಕಸೊ ತುಮ್ಮಾಂ ದಿಲಾ! ತುಮಿ ತುಮ್ಮಿಚ್ ಆಸ್ತಾ ನ್ಹಯ್. ವರ್ತೆಂ ಮೊಲ್ ದೀವ್ನ್ ತುಮ್ಮಾಂ ವಿಕ್ತೆ ಘೆತ್ಲಾತ್. ದೆಕುನ್ ತುಮ್ಮೆ ಕುಡಿನ್ ದೆವಾಕ್ ಮಹಿಮಾ ದಿಯಾ.

— ದೆವಾಚೆಂ ಉತರ್ ಹೆಂ.

ಜು. 1:41, 17b

ಉದ್ಕಾರ್

ಸರ್ವೆಸ್ಪರಾಕ್ ಜೈ, ಜೈ!  
ಮೆಸ್ಸಿಯಾ, ತಶೆಂ ಮ್ಹಳ್ಕಾರ್ ಮಾಖ್ಲೊ, ಆಮ್ಕಾಂ ಮೆಳ್ಳೊ,  
ಕುರ್ಪಾ ಆನಿ ಸತ್ ತಾಚೆ ಮಾರಿಫತ್ ಆಯ್ಲೆಂ.  
ಸರ್ವೆಸ್ಪರಾಕ್ ಜೈ, ಜೈ!

## ಶುಭ್‌ವಾರ್ತಾ

ತೊ ರಾವ್ತಾ ತೊ ಜಾಗೊ ತಾಣೆಂ ಪಳೆಲೊ ಆನಿ ತೆ ಥಂಯ್ ರಾವ್ತೆ

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಜು. 1:35-42

ದುಸ್ರ್ಯಾ ದಿಸಾ ಜುವಾಂವ್ ಆಪ್ಲ್ಯಾ ದೋಗ್ ಶಿಸಾಂ ಸಾಂಗಾತಾ ನವ್ಯಾನ್ ಥಂಯ್ ಉಬೊ ಆಸ್ಲೊ. ತವಳ್ ತಾಣೆಂ ಜೆಜುಕ್ ತೆಣೆಂಚ್ಯಾನ್ ಚಮ್ಕುನ್ ವೆತಾನಾ ಪಳೆಲೊ ಆನಿ ಮ್ಹಳೆಂ: “ಪಳೆಯಾ ದೆವಾಚಿ ಶೆಳಿ!” ಹಿಂ ತಾಚಿಂ ಉತ್ರಾಂ ಆಯ್ಕಲ್ಲೆ ದೋಗ್ ಶಿಸ್ ಜೆಜುಚೊ ಪಾಟ್ಲಾವ್ ಕರ್ನ್ ಗೆಲೆ. ಜೆಜು ಪಾಟಿಂ ಘುಂವ್ಲೊ ಆನಿ ತೆ ಆಪ್ಲ್ಯಾ ಪಾಟ್ಲಾನ್ ಯೆತಾಲೆ ತೆಂ ಪಳೆವ್ನ್ “ತುಮಿ ಕಿತೆಂ ಸೊಧ್ತಾತ್?” ಮ್ಹಣ್ ವಿಚಾರಿಲಾಗ್ಲೊ. “ರಾಬ್ಬಿ (ತಶೆಂ ಮ್ಹಳ್ಯಾರ್ ಮೆಸ್ತ್ರಿ), ತುಂ ಖಿಯ್ ರಾವ್ತಾಯ್?” ಮ್ಹಣಾಲೆ ತೆ. “ಯೆಯಾ ಆನಿ ಪಳೆಯಾ” ಮ್ಹಣುನ್ ಜೆಜುನ್ ತಾಂಕಾಂ ಸಾಂಗ್ಲೆಂ. ತೆ ಗೆಲೆ ಆನಿ ತೊ ಖಿಯ್ ರಾವ್ತಾ ತೆಂ ತಾಣೆಂ ಪಳೆಲೆಂ. ಆನಿ ತ್ಯಾ ದಿಸಾ ತೆ ತಾಚೇ ಸಾಂಗಾತಾ ರಾವ್ತೆ. (ತವಳ್ ಸಾಂಜೆಚಿಂ ಸುಮಾರ್ ಚಾರ್ ವೊರಾಂ ಜಾಲ್ಲಿಂ.)

ಜುವಾಂವ್ಚೆಂ ಆಯ್ಕುನ್ ಜೆಜು ಪಾಟ್ಲಾನ್ ಗೆಲ್ಲಾ ದೊಗಾಂತ್ಲೊ ಎಕ್ಲೊ ಸಿಮಾಂವ್ ಪೆದ್ರುಚೊ ಭಾವ್ ಆಂದ್ರೆ, ತಾಣೆಂ ವಚುನ್ ಪಯ್ಲೆಂ ಆಪ್ಲ್ಯಾ ಖಾಶಾ ಭಾವಾಕ್ ಸಿಮಾಂವ್ಕ್ ಸೊಧುನ್ ಕಾಡ್ಲೊ ಆನಿ “ಮೆಸ್ತ್ರಿಯಾ (ತಶೆಂ ಮ್ಹಳ್ಯಾರ್ ‘ಮಾಖ್ಲೆಲೊ’) ಆಮ್ಕಾಂ ಮೆಳ್ಳೊ” ಮ್ಹಣ್ ತಾಕಾ ಸಾಂಗ್ಲೆಂ. ಉಪ್ರಾಂತ್ ತೊ ಸಿಮಾಂವ್ಕ್ ಜೆಜು ಸರ್ಶಿಂ ಆಪೊವ್ನ್ ಹಾಡ್ನ್ ಆಯ್ಲೊ. ಜೆಜುನ್ ತಾಕಾ ಪಳೆತ್ ಮ್ಹಳೆಂ: “ತುಂ ಜುವಾಂವ್ಚೊ ಪೂತ್ ಸಿಮಾಂವ್? ತುಕಾ ಹ್ಯಾ ಫುಡಾಂ ‘ಕೇಫಾಸ್’ ಮ್ಹಣ್ಲೆಲೆ” (ತಶೆಂ ಮ್ಹಳ್ಯಾರ್ ‘ಪೆದ್ರು ವಾ ‘ಖಿಡಪ್’).

— ದೆವಾಚೆಂ ಉತರ್ ಹೆಂ.

ತಿಸ್ರ್ಯಾ ವರ್ಸಾಕ್

ಪಯ್ಲೆಂ ವಾಚಪ್

ಹೊರೆತ್ ಆಪ್ಲೆ ಹೊಕ್ಲೆ ಥಂಯ್ ಸಂತೊಸ್ ಪಾವ್ತಾ

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸಾ. 62:1-5

ಸಿಯೊನಾಂತ್ ಫಾಂತ್ಯಾ ಪರಿಂ ಪ್ರಾಮಾಣಿಕ್ಪಣ್ ಪರ್ಜಳಸರ್  
ಆನಿ ಜಳ್ತೆ ದಿವ್ಚೆ ಪರಿಂ ತಿಚೆಂ ತಾರಣ್ ಪ್ರಕಾಸ್ ಫಾಂಕಯ್ಸರ್  
ಹಾಂವ್ ಸಿಯೊನಾ ಪಾಸತ್ ವೊಗೊ ರಾಂವ್ಚೊ ನಾಂ,